

Врз основа на член 14 став (1) од Законот за рибарство и аквакултура („Сл. Весник на Република Северна Македонија“ бр, 64/24), како и Одлуката за распишување на Јавен повик за доделување на користење на рибите и другите водни организми од риболовните подрачја „Вардар – горно течение“, „Вардар – долно течение“, „Црна Река“, „Калиманци“ и „Младост“ за организирање рекреативен риболов број 02-8849/1 од 02.07.2025 година донесена од министерот за земјоделство, шумарство и водостопанство, се објавува

ЈАВЕН ПОВИК 6/2025

за доделување на користење на рибите и другите водни организми од риболовните подрачја „Вардар – горно течение“, „Вардар – долно течение“, „Црна Река“, „Калиманци“ и „Младост“ за организирање рекреативен риболов

I ПРЕДМЕТ

Доделувањето на користење на рибите и другите водни организми за организирање рекреативен риболов се однесува на рекреативните зони од риболовните подрачја:

1. Риболовно подрачје „Вардар – горно течение“
 - 1.1. Рекреативна зона „Вардар - Тетовска“ која го опфаќа течението на реката Вардар и тоа од мостот кај село Волковија до дрвениот мост во близина на село Радуша со притоците: Пена, Лешочка Река, Бистрица, Босилечка, Габровчица, Љуботенска Река и Горанечка Река. Во оваа рекреативна зона не спаѓаат деловите од тековите на реките кои се наоѓаат на територијата на Националниот парк Шар Планина.
2. Риболовно подрачје „Вардар – долно течение“
 - 2.1. Рекреативна зона „Вардар – Неготинско - Демиркаписка“, која го опфаќа течението на реката Вардар од вливот на Црна Река до вливот на Кованска Река, вклучувајќи ги Ваташка Река, Реката Слатина, Пепелишка Река, Брусничка Река, Дисанска Река, Стара река, Анска Река и останатите помали водотеци, како и целото течение на реката Бошава од изворите до вливот во реката Вардар вклучително и реката Дошница по целото течение од изворите до вливот во реката Бошава со сите поголеми и помали водотеци.
3. Риболовно подрачје „Црна Река“
 - 3.1. Рекреативна зона „Црна Река - Демирхисарско - Крушевска“ – која го опфаќа делот на Црна Река од изворот до мостот кај село Бучин (мостот е граница) вклучително и сите притоки на Црна Река во тој дел, како и акумулациите Крушевско Езеро, Борино 1, Борино 3 и Трстеник и
 - 3.2. Рекреативна зона „Црна Река – Прилепско - Мариовска“ – која го опфаќа делот на Црна Река од мостот во село Бучин до мостот на регионалниот пат Прилеп - Битола со сите притоки на Црна Река во овој дел (река Блато и нејзините притоки Прилепска Река, Стара Река, Строишка Река и др.) вклучително и акумулациите Плетвар, Небрегово, Десово, Чумово, Беловодица и Прилепско Езеро и делот на Црна Река 2 km пред вливот на река Сатока во Црна Река до вливот во акумулацијата Тиквешко Езеро со сите притоки, како и акумулациите на тој дел Кале, Дуње, Чаниште и Пештани.
4. Риболовно подрачје „Калиманци“
 - 4.1. Рекреативна зона „Калиманци“, која го опфаќа делот на реката Брегалница со притоците од село Митрашинци до вливот во акумулацијата Калиманци и Каменичка Река.

5. Риболовно подрачје „Младост“
- 5.1. Рекреативна зона „Младост“, која ја опфаќа целата водна површина на акумулацијата Младост.

II ПЕРИОД ЗА КОЈ СЕ ДОДЕЛУВАТ РИБИТЕ И ДРУГИТЕ ВОДНИ ОРГАНИЗМИ ЗА КОРИСТЕЊЕ

Рибите за организирање рекреативен риболов на рекреативните зони од риболовните подрачја „Вардар – горно течение“, „Вардар – долно течение“, „Црна Река“, „Калиманци“ и „Младост“ се доделуваат на користење за период од 12 години.

III УСЛОВИ ЗА УЧЕСТВО

Право на учество на Јавниот повик за доделување на користење на рибите и другите водни организми за организирање рекреативен риболов имаат домашни и странски правни лица регистрирани за дејност рибарство или општа клаузула за бизнис, со регистрирана подружница во Република Северна Македонија за дејност рибарство, согласно со Законот за трговски друштва и со Националната класификација на дејности, како и правни лица регистрирани согласно со Законот за здрженија и фондации, со доставување на понуда.

Странските правни лице кои учествуваат на Јавниот повик мора да имаат регистрирано подружница со дејност рибарство во Република Северна Македонија согласно со Законот за трговски друштва.

Право да доставуваат понуда имаат само правните лица кои подигнале Тендерска документација.

Правните лица кои учествуваат на Јавниот повик треба да ги исполнуваат особено следниве услови:

1. да имаат вработено потребен број лица - рибочувари предвидени во риболовната основа;
2. да поседуваат или користат простории за вршење на дејноста;
3. да поседуваат или користат најмалку едно моторно воило и/или пловен објект за вршење на контрола и надзор и
4. да поседуваат техничка опрема за вршење контрола и надзор.

Заинтересираните правни лица кои учествуваат на Јавниот повик кон понудата треба да достават и докази за утврдување на нивната способност содржани во Тендерската документација за одделно риболовно подрачје.

IV ПОЧЕТНА ВРЕДНОСТ НА НАДОМЕСТОК ЗА КОРИСТЕЊЕ НА РИБИТЕ И ДРУГИТЕ ВОДНИ ОРГАНИЗМИ

Почетната вредност на надоместокот за користење на рибите и другите водни организми за организирање рекреативен риболов од рекреативните зони од риболовните подрачја „Вардар – горно течение“, „Вардар – долно течение“, „Црна Река“, „Калиманци“ и „Младост“ за организирање рекреативен риболов изнесува најмалку 10% од наплатениот надоместок за вкупно издадените дозволи на годишно ниво.

V РОК ЗА ПОДНЕСУВАЊЕ НА ПОНУДИ

Рок за поднесување на понудите е (30) триесет дена, сметано од денот на објавување на Јавниот повик во „Службен весник на Република Северна Македонија“, а крајниот рок за поднесување на понудите е утврден во тендерската документација за доделување на рибите за организирање рекреативен риболов на одделното риболовно подрачје.

VI АДРЕСА НА КОЈА СЕ ДОСТАВУВААТ ПОНУДИТЕ

Секој заинтересиран понудувач својата понуда ја доставува на следнава адреса:

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО
ул. „Ленинова “ бр.2,
1000 Скопје

Понудата се доставува преку пошта или со предавање во архивата на Министерство за земјоделство, шумарство и водостопанство, секој работен ден од 9:00 до 15:00 часот.

VII НАДОМЕСТОК ЗА ИЗДАВАЊЕ НА ТЕНДЕРСКА ДОКУМЕНТАЦИЈА

Висината на надоместокот за издавање на тендерската документација ќе изнесува 1.000,00 денари.

Уплатата на надоместокот треба да се изврши на следната сметка:

Назив на примачот:	Министерство за финансии
	Трезорска сметка
Банка на примачот:	НБРМ
Трансакциона сметка:	100000000063095
Износ:	1.000,00 денари
Уплатна сметка:	840 xxx 03161
Приходна шифра и Програма:	722313 00
Цел на дознаката:	административна такса

Тендерската документација се издава во архивата на Министерството за земјоделство, шумарство и водостопанство ул. „Ленинова бр. 2, Скопје.

Сите заинтересирани понудувачи за учество на Јавниот повик треба да имаат подигнато тендерска документација од Министерството за земјоделство, шумарство и водостопанство.

Во случај на доставување на повеќе понуди од еден ист понудувач за различни точки од делот I на овој јавен повик, понудувачот треба да има подигнато Тендерска документација за секоја точка поединечно.

При подигнување на Тендерската документација од архивата на Министерството за земјоделство, шумарство и водостопанство потребно е да се остават податоци за називот, седиштето, контакт телефон и e-mail адреса за субјектот за кој се подигнува Тендерската документација.

Сите трошоци кои се во врска со подготовката и поднесувањето на понудата се на товар на понудувачот.

VIII КРИТЕРИУМ СПОРЕД КОИ СЕ ВРШИ ИЗБОР НА НАЈПОВОЛНА ПОНУДА

Рибите и другите водни организми за организирање рекреативен риболов ќе се доделат на користење на понудувачот што ќе ги исполни бараните условите од Јавниот повик и Тендерската

документација за доделување на користење на рибите и другите водни организми од риболовните подрачја изнесува најмалку 10% од наплатениот надоместок за вкупно издадените дозволи на годишно ниво и кој ќе понуди највисок процент како надоместок за користење на рибите и другите водни организми на електронската аукција.

Во случај кога по објавата на Јавниот повик за одредено подрачје се пријави само еден понудувач кој ги исполнува условите дадени во Јавниот повик и Тендерската документација истиот се смета за најповолен понудувач.

IX НАЗИВ И АДРЕСА НА НАДЛЕЖИОТ ОРГАН ЗА ОДЛУЧУВАЊЕ ПО ЖАЛБИ И КРАЈНИ РОКОВИ ЗА ПОДНЕСУВАЊЕ НА ЖАЛБИ

Надлежен орган за решавање по жалби во постапката за доделување на користење на рибите и другите водни организми за организирање рекреативен риболов на рекреативните зони од риболовните подрачја е Државната комисија за одлучување во управа постапка и постапка од работен однос во втор степен.

Понудувачите имаат право на жалба во рок од 15 дена од:

- пропишаниот рок за донесување на решението за избор на најповолна понуда поради молчење на управата во случај решението да не е донесено во пропишаниот рок и
- денот на приемот на решението за избор на најповолна понуда, во однос на постапката на евалуација и избор на најповолна понуда,
- денот на приемот на решението за поништување на постапката во врска со причините за поништување на постапката.

Жалителот кој пропуштил да изјави жалба во однос на одредбите од алинеите 1 и 2 нема право на жалба во подоцнежната фаза на постапката за истиот правен основ.

X ЈАВНО ОТВОРАЊЕ НА ПОНУДИ

Јавното отворање на понудите ќе се одржи во просториите на Министерството за земјоделство, шумарство и водостопанство (ул. „Ленинова“ бр.2, Скопје,) а денот и времето ќе бидат определени во Тендерската документација за оделното риболовно подрачје.

33 – 8902/1
од 03.07.2025 година
Скопје

Комисија за спроведување на постапка
за користење на рибите и другите водни организми
од рекреативните зони во риболовните подрачја
„Вардар – горно течение“, „Вардар – долно течение“,
„Црна Река“, „Калиманци“ и „Младост“
за организирање рекреативен риболов